

# స్రైన అల్లుడు

టెంపోరావ్

అమె కారు పోనిస్తోంది. పక్కనే అతడు కూర్చున్నాడు, కొంతసేపు వాళ్ళు మాట్లాడుకోలేదు. ఒక నిరస ప్రదేశంలో అమె కారు ఆపింది. అతడివంక నవ్వుతూ చూసింది.

“రామ్!” అందామె.

అతడు ఓరగా అమె కేసి చూశాడు.

“రాణీ!” అన్నాడతను.

ఇద్దరూ దిగారు. కోడ్డునుంచి కొంచెం దూరం నడిచి గడ్డినేలమీద కూర్చున్నారు. చుట్టూ ప్రకాంతంగావుంది. అక్కడక్కడ తాడిచెట్లు, చింతచెట్లు కనిపిస్తున్నాయి. నూర్యుడు అస్తమించాడు. కాని ఇంకా చీకటి పడలేదు.

“రామ్, నువ్వు వచ్చి నాన్నతో మాట్లాడు”

అందామె.

“అయినంటే నాకెందుకో భయం!” అన్నాడతను.

రాణీ నవ్వింది. అతడి చేయి పట్టుకొని నిమిరింది.

“నాన్నను గురించి ప్రతికల్లో చాలా చదివివుంటావు. అందుకే భయపడ్తున్నావు. కాని నాన్న చాలా మంచి వాడు.”

“ఇరవై నాలుగంటలూ ఆయనతో ఉంటావు....”

“రాంగ్ రామ్! నాన్నతో నేను రోజూ అరగంట సేపేనా ఉండను” అందామె.

అమెవైపు అతడు ఆశ్చర్యంగా చూశాడు.

“నాన్న యెప్పుడూ తన పనిలో మునిగివుంటాడు. ఆయన యింటికొచ్చేసరికి నేను నిద్రపోతూ వుంటాను. నేను లేచే లోపల నాన్న వెళ్ళిపోతాడు?”

“సెలవులో?”

“నాన్నకు సెలవులుండవు. అ నేకమందికి సెలవులిచ్చే నాన్న తను ఎన్నడూ లీవు తీసుకోడు. జ్వరం వచ్చినా యింట్లో ఉండడు. డాక్టరు తనని ఆఫీసుకొచ్చే చూస్తాడని చెప్పి వెళ్ళిపోతాడు.”

“గ్రేట్ మేన్! ఏకాగ్రతతో ఆయన పనిచేస్తున్నారు. అందుకే ఆయన ప్రచురించే దినపత్రిక భారతి దేశంలో విశేషంగా అమ్ముడవుతోంది” అన్నాడు రామ శేషగిరిరావు.

“ఆఫీసులో వున్నా నాన్న ఫోన్ చేసి నాతో రోజుకి కనీసం 20 సార్లు మాట్లాడతాడు. ఎక్కువసేపు మాట్లాడడు” అందామె.

“నీమీద నీ తండ్రికంత ప్రేమ.”

“అమ్మ చనిపోయి ఐదేళ్ళు దాటింది. నాన్న రోటి శ్వరుడు. ఈ లోకంలో ఎందరో స్త్రీలు ఆయన్ని పెళ్ళాడానికి ఒప్పుకొనేవారు. కాని నాన్న పెళ్ళాడలేదు.”

అతడామె వైపు నవ్వుతూ చూశాడు. రాణి బాగా

తండ్రి పోలిక! కోల మొహం. పెద్ద కళ్ళు. తీర్చిదిద్దిన ముక్కు!

“రాణి, నాన్న గారితో నువ్వే మాట్లాడ కూడదూ?” అడిగాడతను.

“నేను చెప్తాను. నువ్వు కూడా రావాలి. ఆయనతో మాట్లాడాలి!”

“అలాగే వస్తాను.”

“ఈ ఆదివారం ఒక అమెరికన్ ఫామిలీకి నాన్న యింట్లో డిన్నర్ యిస్తున్నాడు. డిన్నర్ పదింటికి వుండొచ్చు. వాళ్ళు ఎనిమిదింటికి వస్తారు. నువ్వు 6-30 కి రా. నాన్నతో మాట్లాడొచ్చు,” అందామె.

“వస్తాను,” అన్నాడతను.

ఆదివారంనాడు సర్దిగా ఆరున్నరకి అతడు ఆమె ఇంటికి ఆటోలో చేరుకున్నాడు. మెయిన్ గేటు బయట ఆటోను ఆపి అతడు దిగాడు. గేటు ముందు యిద్దరు గూర్ఖలు వున్నారు. వాళ్ళ చేతుల్లో తుపాకీలు వున్నాయి.

రాసు శేషగిరిరావు గేటు ముందు నిలబడి లోపలకు చూశాడు. దూరంలో మూడంతసులమేడ కనిపిస్తోంది. ప్రఖ్యాత న్యూస్ పేపర్ మేగ్నెట్ నాగేశ్వరరావు యిల్లది.

అతడు లోపలకు వెళ్ళబోయాడు. ఒక గూర్ఖ అతడిని ఆపాడు.

“నా పేరు రామ్. రాణి కోసం వెళ్తున్నాను,” అన్నాడతను.

గూర్ఖ వెళ్ళమన్నాడు.

గూర్ఖతో రాణి చెప్పివుంటుంది!

అతడు లోపలకు నడిచాడా. వివిధ రకాల పూల

మొక్కలను చూస్తూ అతడు అడుగులు వేశాడు.

వరండా మెట్లెక్కి ముందు హాలు గుమ్మంవైపు నడుస్తూంటే రాణి బయటికొచ్చింది. ఆమెను చూడగానే ఆక్సిజన్ పీల్చినట్లు అనిపించిందతనికి.

ఖరీదైన కంజీవరం పట్టుచీరలో ఆమె రంభలావుంది.

“రామ్!” అందామె.

అతడు మాట్లాడలేదు. ఆమెవైపు చూస్తూ వుండిపోయాడు.

“లోపలకురా!”

ఆమె వెనకనే అతడు లోపలకు వెళ్ళాడు. హాలు రాజదర్బారులా వుంది. హాల్లో 20 సోఫాలున్నాయి. గోడలమీద అనేక ఫోటోలు అమర్చబడ్డాయి.

నాగేశ్వరరావు ప్రధానుమంత్రితో మాట్లాడుతున్నాడు ఒక ఫోటోలో. మరో ఫోటోలో భారతి దేశం ప్రెసిడెంట్ నాగేశ్వరరావుతో కరచాలనం చేస్తున్నాడు.

అనేక దేశాల నాయకులతో నాగేశ్వరరావు ఫోటోలున్నాయి. అవన్నీ చూస్తూంటే తనకీ రాణికీ మధ్య పెద్ద అగాధం వుందనిపిస్తోంది.

ఇద్దరూ పెద్ద సోఫాలో పక్క పక్కనే కూర్చున్నారు.

“రాణి! ఆయనతో చెప్పావా?”

“చెప్పాను.”

“ఏమన్నారాయన?”

“ఏమీ జవాబివ్వలేదు,” అందామె.

“ఆయన వుద్దేశమేమి వుంటుంది?”

“చెప్పలేను. నాన్న మానంగా వున్నపుడు ఆయన

మెదడులో తిరిగే ఆలోచనలను మనం పూహించలేం”,  
అందామె.

ఎవరో వస్తున్న చప్పుడైంది. ఆమె లేచింది. అతనూ  
లేచాడు.

నాగేశ్వరరావు హాల్లోకొచ్చాడు. మధ్యలోవున్న  
సోఫాలో కూర్చున్నాడు. రాణీతో రామ్ అతడి ముందుకు  
వెళ్ళాడు.

“నాన్నా,” పిల్చిందామె.

తండ్రి చూపు ఆమె మీదనుంచి రామ్ మీదకు  
వెళ్ళింది.

“నేను చెప్పినతను యితనే, రామ్,” అందామె.

“అమ్మాయి, నువ్వు వైకెళ్ళి డిన్నర్ ఆరేంజ్ మెంట్లు  
చూడు, ఇతడి విషయం నేను చూస్తాను,” అన్నాడు  
తండ్రి.

“ఇప్పుడే వస్తాను,” అని రామ్ వైపు చూసి ఆమె  
వెళ్ళిపోయింది.

నాగేశ్వరరావు గోల్డు కేసులోంచి సిగరెట్ తీసి  
వెలిగించాడు. రామ్ నిలబడే వున్నాడు. పొగవదుల్తూ  
రామ్ వైపు అతడు నూటిగా చూశాడు.

“నువ్వేనా రామ్?” ప్రశ్నించాడతను.

అతడు తలాడించాడు. అతడి నుండే దడదడలాడ్తోంది.

“నా కూతుర్ని ప్రేమిస్తున్నావా?”

రామ్ నవ్వుతూ అతడివైపు చూశాడు, మానంగా.

“నీ ప్రేమ ఎలావున్నా, నీ ధైర్యాన్ని మెచ్చు  
కోవాలి! నా పేరువింటే ఎవ్వరూ నా కూతురు పరిసరా  
లకు రారు!” అన్నాడతను

రామ్ అలాగే నిలబడ్డాడు, ఏదో చిన్న వుద్యోగానికి

వచ్చిన అభ్యర్థిలా.

“నువ్వేం చేస్తున్నావు?”

“మద్రాసు రబ్బరు ఫ్యాక్టరీలో పనిచేస్తున్నాను.”

“ఎంత జీతం?”

“వెయ్యిరూపాయలు వస్తుంది, సార్.”

“నా దగ్గరుండే ఆల్ఫ్రేషియన్ కుక్కల తిండికి నీ జీతానికి నాలుగురెట్లు ప్రతినెలా ఖర్చవుతుంది!” అన్నాడతను.

“కావచ్చు సార్. కుక్కలు తిండికోసమే జీవిస్తాయి,” అన్నాడు రామ్.

“నువ్వు తిండికోసం జీవించడం లేదా?”

అతను నవ్వాడు.

“హోటలు భోజనం తిని బ్రతికే వాళ్ళెవరూ తిండి కోసం జీవించరు!”

అతడు నూటిగా రామ్పైపు చూశాడు.

“వీడేనా డబ్బు కూడబెట్టావా?”

“లేదు, సార్. ఇంకా ఎన్నేళ్ళ జీవితమో వుంది నాకు. తర్వాత కూడబెట్టాచ్చు.”

నాగేశ్వరావు నవ్వాడు.

“జేబులో చిల్లిగవ్వ లేకుండా, వెయ్యిరూపాయల జీతంతో బతికే నువ్వు నా కూతుర్ని ప్రేమించి పెళ్లాడ వచ్చావా? కనీసం పది లక్షలు వుంటేగాని నా కూతుర్ని పెళ్లాడగల్గిన మనిషిగా నిన్ను నేను భావించను,”

రామ్ అతడిపైపు చూశాడు.

“పది లక్షలు సంపాదించగలను”

“సంపాదించి, రా, అప్పుడు చూద్దాం.”

“అంతవరకూ రాణికి పెళ్ళి చేయనని మీరు హామీ

యినారా?”

“పది లక్షలు గడించడానికి నీకు యీ జీవితకాలం పట్టాచ్చు. అంతవరకూ ఆమెను అలాగే వుండమంటావా?”

“జీవితకాలం అక్కరలేదు. రెండేళ్ళలో నేను పది లక్షలు సంపాదించి తెస్తాను.”

నాగేశ్వరరావు గంభీరంగా నవ్వాడు.

“ఎక్కడేనా నీ తాతలు డబ్బు దాచిపెట్టారా?”

“వాళ్ళు దాచిపెట్టివుంటే రెండేళ్ళు ఎందుకు? వెంటనే తెచ్చి మీకు చూపించేవాడిని.”

“ఆల్ రైట్, రెండేళ్ళు టైమ్ యిస్తున్నాను. పది లక్షలు పట్టుకురా!”

“అలాగే చేస్తాను.”

“బె బె!” అన్నాడతను.

“వెళ్ళేముందు రాణీతో ఒకసారి మాట్లాడాలి,” అన్నాడు రామ్.

“ఆమె బిజీగావుంది. డోంట్ డిస్టర్బ్ హర్? గెట్ లాస్ట్!” అన్నాడతను.

రామ్ ఆతడికి నమస్కరించి బయటకు వెళ్ళిపోయాడు.

## 2

టైము ఎనిమిదిదాటింది. రామ్ హోటల్ డైమండ్ బ్రాత్మామ్లో కూర్చొని బీర్ సేవిస్తూ ఆలోచిస్తున్నాడు. ఈ పాటికి అమెరికన్ ఫామిలీ రాణీ యింటికి వచ్చి వుండాలి!

ఆమెతో మాట్లాడకుండా వచ్చేసినందుకు ఎంతో విచారించాడతను. తర్వాత ఫోన్ చేసి ఆమెతో మాట్లాడాలి!

దగ్గరకు వస్తున్న అహమ్మద్ ను చూసి అతడు  
“హలో!” అన్నాడు.

“హలో, రామ్,” అన్నాడు అహమ్మద్.

అహమ్మద్ వ్యాపారసుడు. బాగా డబ్బు సంపా  
దిస్తున్నాడు. ఇద్దరూ వీర తాగుతూ మాట్లాడసాగారు.

“రండేళ్ళలో పదిలక్షలు గడించాలి. ఎలా?” ప్రశ్నిం  
చాడు రామ్.

“బిగ్ టార్గెట్! ముక్కు నూటిగా వెళ్ళి ఎవడూ  
అంత డబ్బు సంపాదించలేడు. స్ట్రగ్లర్ కావాలి. ఏ  
బాంకినో రెయిడ్ చెయ్యాలి!” అన్నాడు అహమ్మద్.

“నువ్వు చేసే వ్యాపారం ఎలా సాగుతోంది?”

“ఫైన్. నాది హైడ్స్ బిజినెస్. జంతువుల చర్మా  
లను విదేశాలకు యెగుమతిచేస్తాం. మా తాత  
ఈ వ్యాపారం ప్రారంభించాడు. ఇప్పుడు జయప్రదంగా  
సాగుతోంది.”

తొమ్మిదింటికి అహమ్మద్ వెళ్ళిపోయాడు. బిల్లు  
చెల్లించి రామ్ బాగ్రూంలాంచి బయటకు నడిచాడు.  
పుస్తకాల పాపులుండు ఆగి చూస్తూ వుండిపోయాడు.

ఎన్నో పుస్తకాలు, పత్రికలు! ఒక అమెరికన్ రాసిన  
పుస్తకాన్ని అతడు తీసి చూశాడు. “హావ్ టు మేక్ ఎ  
మిలియన్ డాలర్స్?” అన్న టైటిల్ అతడిని బాగా  
ఆకరించింది.

వెనుక పేజీమీద పబ్లిషర్ రాసినది అతడు చది  
వాడు. ఆ పుస్తకం మూలంగా రచయిత మిలీనియర్  
అయ్యాడు. అది చదివిన వాళ్ళు కూడా మిలీనియర్లు  
కావచ్చు!

30 రూపాయలు చెల్లించి అతడు ఆ పుస్తకాన్ని

కొన్నాడు. 'ఔలిఫోన్ బూత్ వేపు నడిచాడు. లోపలకు వెళ్ళి తలుపుమూశాడు. రిసీవర్ తి ఒక సంబంధితిప్పాడు.

“హలో!” అందో యువతి కంఠం.

“రాణీ, నువ్వేనా?” అన్నాడతను.

“నేనే! నువ్వు ఫోన్ చేస్తావని యెదురుచూస్తూ ఉన్నాను. ఎందుకలా వెళ్ళిపోయావు?”

“షా నాన్నగారు వెళ్ళిపోమన్నారు.”

“బయట తోటలో వుండొచ్చుగా?”

“వెళ్ళమన్నాక వుంటే బాగోదనిపించింది.”

“నీకోసం యెంతో వెతికాను. నాన్న నీతో యేమన్నాడు?”

“పదిలక్షలు గడించి అది పట్టుకొచ్చి ఆయనకు చూపించితర్వాత నీతో వెళ్ళివిషయం మాట్లాడమన్నాను” అన్నాడు రామ్.

“అయితే ఏం చేస్తున్నావు?”

“హాట్ టు మేక్ ఎ మిలియన్ డాలర్స్, అనే అమెరికన్ రచయిత పుస్తకం యిప్పుడే కొన్నాను. అది చదివిచూచాలి.”

“మన వెళ్ళి యిప్పుట్లో అవదన్నమాట!”

“గండేశ్ లో పదిలక్షలు సంపాదించాలి. ఆ తర్వాత వెళ్ళి విషయం ఆయన నాతో మాట్లాడతారు.”

“నాన్న ఒప్పుకుంటాడని నేననుకున్నాను. ఆయన ప్రచురించే వారపత్రికల్లో ఎన్నో సీరియల్ నవలలు ముద్రిస్తూ ఉంటారు. అన్నీ లవ్ స్టోరీలే. కోటిశ్వరుడి కూతుర్ని కారు మెకానిక్ ప్రేమించి వెళ్ళాడాడు, ఒక కథలా.”

“పాఠకుల్ని మేపడం కోసం అటువంటి కథలను

వేస్తున్నారు. ఆ కథల్లో జరిగినట్లు నీ జీవితాన్ని మీ వాన్న సాగనివ్వరు” అన్నాడు రామ్.

కొంతసేపు యిద్దరూ మానంగా వుండిపోయారు.

“అమెరికన్లు వచ్చారా?” అడిగాడతను.

“వచ్చారు. స్కాచ్ విస్కీ సేవిస్తున్నారు.”

“ఫీకలవాటులేదా?” అన్నాడతను.

“నేనూ తాగానుకొంచెం. తప్పా?”

“తప్పనను. మొగాళ్ళు తాగితే తప్పు కానప్పుడు అడ వాళ్ళు తాగితే పోయిందేమిటి?”

“యూ షేవ్ షైన్ ఐడియా! అందుకే ఐ లవ్ యు!” అందామె.

అతను ఏదో చెప్పబోయాడు.

“రామ్, వాళ్ళు పిలుస్తున్నారు. నేను వెళ్ళాలి. తర్వాత నా పెర్సనల్ నంబర్ కి ఫాన్ చేయి. యెంత సేషేనా మాట్లాడొచ్చు.”

“బై బై” అని అతడు రిసీవర్ పెట్టేశాడు.

3

ఆ రాత్రి రామ్ భోజనం చేయలేదు. ఉడిపి హోటల్లో పూరీలూ, దోశలూ తిని కాఫీ తాగాడు.

పన్నెండింటికి రాణి పెర్సనల్ నంబర్ కి అతడు ఫాన్ చేశాడు.

“హలో!” అందామె.

“రాణీ, పార్ట్ ఎలా సాగింది?” అన్నాడతను.

“అది వాన్న డిన్నర్ పార్ట్. నాకందులో ఇంట్లెస్తు లేదు. నేను నీ గురించే ఆలోచిస్తున్నాను. భోజనం చేశావా?”

“లేదు. బాగా టిఫిన్ తిన్నాను.”

“నిన్ను పార్టీ కి వుండమందామనుకున్నాను. ఎన్నో పదారాలు చేశారు. నువ్వు అలా వెళ్ళిపోడం వలన నాకు ఆకలి లేకుండా పోయింది” అందామె.

“రాణీ, నువ్వు బాగా తిని ఆరోగ్యంగా, బలంగా ఉండాలి. రెండేళ్ళపాటు డబ్బు ఆర్జించడంలో నేను నిమగ్నుడనై ఉండొచ్చు.”

“రామ్, అలా అనకు! నాకు డబ్బాద్దు. నాకు, కావలసింది నువ్వు! మనిద్దం వెళ్ళి వెళ్ళి చేసేసుకుందాం. నాన్న ఏం చేస్తాడో చూద్దాం!” అందామె.

“అది చాలా సులువైన పని. కాని నేను నీకోసం పాటుపడదల్చాను. రెండేళ్ళు కష్టపడి పదిలక్షలతో తిరిగొచ్చి నీ తండ్రి ఆశీర్వాదాల్లో నిన్ను వెళ్ళాడాను.”

“కాని అంత డబ్బు ఎలా సంపాదిస్తావు?”

“నేను కొన్న పుస్తకంలో కొన్ని పేజీలు చదివాను. అప్పుడే అనేక పద్ధతులు నా మెదడులో రూపం దాల్చుతున్నాయి. ఏం చేస్తానో నీకు ప్రస్తుతం నేను చెప్పలేను కాని నేను చాలా పట్టుదలగల మనిషిని. అది నీకు తెలుసు. ఐ లవ్ యు అని నీచేత అనిపించటానికి నీతో మూడేళ్ళు తిరిగాను. గుర్తుందా?”

“రామ్, నువ్వెక్కడ ఉన్నావు?”

“హోటల్ మిడ్ లాండ్ ఫోన్ బూత్ లో.”

“ఎగిరొచ్చి నీముందు వాలాలనిపిస్తోంది!”

“రాణీ, పన్నెండు దాటింది. డిన్నర్ పార్టీ లో చాలా ఆలసిపోయి ఉంటావు. రేపు కలుసుకుందాం, పడుకో!” అని రిసీవర్ పెట్టేశాడతను.

మర్నాడు సాయంత్రం యిద్దరూ సముద్ర పొడ్డున యిసుకలో కూర్చున్నారు.

చీకటి పడింది. కెరటాల హోరు వినపడ్తోంది. చంద్ర కాంతిలో చలగా వుంది.

“రామ్!” అని ఆతడి ఒళ్ళో తల వాల్చేసిందామె. ఆతడామె బుగ్గల్ను నిమిరాడు. వెచ్చటి పెదిమలను ముదెటుకున్నాడు.

“రాణీ, నా వుద్యోగం వదిలేశాను. రేపు బాంబాయి వెళుతున్నాను. అక్కడ డబ్బు గడించడం సులువని విన్నాను.”

“ఆ పట్నంలా ఏం చేస్తావు?”

“ఏం చేస్తానో నాకే తెలియదు.”

“రామ్, పెద్ద పెట్టున వ్యాపారం చేయడానికి పెట్టు బడి కావాలి. పెట్టుబడి లేకుండా ఏమీ చెయ్యలేవు!” అతడు నవ్వాడు.

“రాణీ, నువ్వు నా గేశ్వరరావుగారి కూతురువి. నువ్వలా అనడం ఆశ్చర్యంగా వుంది. నీ తండ్రి జీవితం గురించి నువ్వు వినలేదా? జేబులో పెసా లేకుండా ఆయన మద్రాసు వచ్చారు. ఒక దినపత్రికలో చేరారు. సంవత్సరం తర్వాత మరో దినపత్రికకు ఆయన మేనేజర్ అయ్యారు. రెండేళ్ళ తర్వాత ఒక ధనవంతుడితో కలిసి ఆయన ది డెయిలీ సన్ అనే దినపత్రిక స్థాపించారు. కొన్నేళ్ళ తర్వాత ఆయన ఆ పత్రికకు పూర్తిగా అధిపతి అయ్యారు.

ఇప్పుడా దినపత్రిక మన దేశంలో 20 కేంద్రాల నుంచి ముద్రించబడి అమ్ముడవుతోంది. శ్రీలంకా, సింగ పూర్, మలేషియాలో కూడా ఆ దినపత్రిక ముద్రించబడు తోంది. చేతులో యేమీ లేకుండా ఆయన యెంతో సాధించారు.”

“నాన్న కోజులు వేరు, యీ కోజులు వేరు, రామ్. ఇప్పుడు కాంపిటిషన్ ఎక్కువ. నాన్న కాలంలో దిన పత్రికలు లేవు. ఇప్పుడు చాలా వున్నాయి. కొత్తగా పెట్టిన దినపత్రికలు ఆరు నెలలు తిరిగేలోగా ఆగిపోతున్నాయి.”

“అయితే నన్ను ఏం చేయనుంటావు?”

“నా బాంకి అకౌంటులో కొంత డబ్బుంది. నా పేర కొన్ని ఫిక్ సెడ్ డిపోజిట్లు, షేర్లు ఉన్నాయి. అదంతా కలిపితే రెండు మూడు లక్షలు గొక్కంగా మనచేతి కొస్తుంది. ఆ డబ్బుతో నువ్వు వ్యాపారంచేస్తే బాగుంటుంది.”

“ఏమీ లేకుండా చెయ్యాలని నా ఉద్దేశం. నా దగ్గర విదారు వేలుంది. అది చాలు నాకు” అన్నాడతను.

ఆమె లేని కూర్చుంది. అతడిని చేతులతో చుట్టేసింది.

“నువ్వు బాంబాయి వెళ్ళొద్దు. నాకు మారంగా పోవద్దు. నేను ఉండలేను.”

“బాంబాయి మారంగా లేకు — ప్లేస్ లో నువ్వు రావచ్చు. మనం కలుసుకోవచ్చు.”

“తగవుగా నేను బాంబాయి వస్తే నాన్న ఎందుకని అడుగుతాడు. అప్పుడు నిజం చెప్పాలి” అందామె.

“ఆ బాధ నీకు లేకుండా ఉండేందుకు నేనే ఇక్కడి కొచ్చి నిన్ను కలుసుకుంటాను. చాలా?” అన్నాడతను.

“ఆ మాటమీద నువ్వు నిలబడాలి!”

“రాణీ, ఏది యేమైనా నీ తండ్రి బలవంతంగా మరొకరితో నీ పెళ్ళి చేయకుండా నువ్వు చూడాలి.”

“నాన్న అలా చేయడు! నిన్ను మనసారా ప్రేమి

స్తున్నాననీ, నిన్ను తప్ప మరెవరినీ వెళ్ళాడననీ నేను నాన్నతో చెప్పాను. నాకు నచ్చని వెళ్ళి నాన్న చేయడు!” అందామె.

అతడామెను కాగలించుకున్నాడు. ఆమెవైపు చూశాడు.

“రాణీ, నేను లేని సమయంలో నీ మనసు మార దుగా!”

“మా కే మారొచ్చు!” అందామె కొంటెగా.

“అయితే నీకు దూరంగా వెళ్ళడం ప్రమాదకరమే!”

“నువ్వు నా దగ్గరలో వున్నా నా మనసు మారొచ్చు” అందామె నవ్వుతూ.

అతడామెను ముద్దెట్టుకున్నాడు.

“రాణీ, నీ హృదయం ఎటువంటిదో నాకు తెలుసు. వి లవ్ యు!” అన్నాడతను.

#### 4

కె.కె. రావు హాట్ కాఫీ తాగుతూ దినపత్రిక పేజీలు తిప్పుతున్నాడు. ఒక ప్రకటనను అతను పడే పడే చదివాడు.

“గల్ఫ్ దేశాల్లో వుద్యోగాలకు అభ్యురులను ఎంపికచేసే కంపెనీకి ఎగ్జిక్యూటివ్ డైరెక్టర్ కావాలి. కనీసం ఐదేళ్ళ అనుభవం ఉండాలి.

ఎమ్.ఎ. పాసయి వుండాలి. కాండిడేట్లు వెంటనే వారి అప్లికేషన్లను పంపొచ్చు. బాక్సు 88,

ఇండియన్ ఎక్స్ప్రెస్,  
మద్రాసు - 2.”

అతడు భార్యను పిల్చాడు.

“రమా!”

రమా దేవి అతడి పక్కకు వచ్చింది.

“ఏమిటండీ?”

“ఈ జాబ్ కి ఆఫ్ఫీ కేషన్ పంపనా?”

“పంపి చూడండి” అందామె, ప్రతికచూసి.

అతడు పనిచేసే ఫాక్టరీ స్ట్రయిక్ లో వుంది. ఆరు నెలలనుంచి జీతం రాడంటేదు. యూనియన్ నాయకులు ఫాక్టరీ అధిపతులతో చర్చలు సాగిస్తున్నారు. కాని ఏదీ ఫలించలేదు.

అదే రోజున కొండలరావు ఆఫ్ఫీ కేషన్ ట్రెపు చేయించి పోస్టు చేశాడు.

వారం రోజుల్లో జవాబు వచ్చింది. షేక్ సుల్తాన్ మాన్ అనే అరబ్ దేశముడు తన లెటర్ హెడ్ మీద జవాబిచ్చాడు.

తను ప్రస్తుతం బొంబాయిలో ఉన్నట్లు షేక్ సుల్తాన్ మాన్ రాశాడు. వెంటనే వచ్చి తనని కల్సుకోమన్నాడు. హోటల్ హెవన్ లో అతని గది నంబరు యివ్వబడింది. యింటర్యూకి వచ్చినపుడు యీ ఉత్తరాన్ని కూడా పట్రావాలని సుల్తాన్ హెచ్చరించాడు.

ఆ జవాబు చూడగానే కొండలరావు సంతోషించాడు.

“రమా, వెంటనే బొంబాయి వెళ్ళాలి. కనీసం వెయ్యి రూపాయిలు కావాలి” అన్నాడు కొండలరావు.

మెళ్ళోని గొలుసునితీసి ఆమె అతడికి యిచ్చింది.

“ఏ పాన్ షాపులోనో పెట్టి వెళ్ళిరండి” అందామె.

కొండలరావుకు భార్య చెప్పింది వేదం. ఆమె వెళ్ళమంటే పని జరుగుతుందని అతడి విశ్వాసం.

మర్నాడు అతడు బొంబాయికి వెళ్ళాడు. ఒక

హోటల్లో గదితీసుకున్నాడు. స్నానం ముగించి, దుస్తులు ధరించి కొండలరావు యింటర్యూయ్ కి హాజరయ్యాడు.

గదిలో షేక్ సులైమన్ మాత్రం వున్నాడు. అతడు ఆరబ్ దుస్తుల్లో ఉన్నాడు. కొండలరావు అతడివైపు వినయంగా చూసి నమస్కరించాడు.

“కూర్చోండి! లెటర్ ప్లీజ్” అన్నాడతను.

కొండలరావు తనకు వచ్చిన ఉత్తరాన్ని అతడికిచ్చాడు.

“గుడ్, యూ ఆర్ కె.కె. రావు!” అన్నాడతను.

“యస్సార్” అన్నాడతను.

“మీ బయోడాటా చూశాను. బాంబాయి, కలకత్తా, ఢిల్లీ, మద్రాసు పట్నాలకు మీరు వెళ్ళి అనేకమంది అభ్యర్థులను యింటర్యూచేసి అందులో మనకు పనికి వచ్చే వాళ్ళ లిస్టును నాకు చూపించాలి. ఆ లిస్టుచూసి నేను ఫైనల్ గా మీకు చెప్పాను.”

“అలాగే, సార్.”

“ఇండియాలో మాకు కంపెనీలేదు, మీ పేరు కె.కె. రావుగా! మీరు కె.కె. కార్పొరేషన్ అని ఒక కంపెనీని సోల్ ప్రాప్రయిటర్ గా రిజిష్టర్ చేయండి.”

“మీరు ఎగ్జిక్యూటివ్ డైరెక్టర్ కావాలన్నారు!”

“మీరు పెటే కంపెనీకి ప్రాప్రయిటర్, ఎగ్జిక్యూటివ్ డైరెక్టర్ మీరే! మీరుచేసే సర్వీసుకు మేం మీకు డబ్బిస్తాం.”

“ఎంతిస్తారు?”

“నెలకు పదివేలు. మీ కంపెనీకి ఆయే ఖర్చంతా మేము భరిస్తాం. మీ ఖర్చులన్నీ మావే. ఒక్కవేసా మీరు ఖర్చుపెట్టనక్కర్లేదు.”

“గుడ్.”

“పదివేలు మీకు ప్రతినెలా మీ సర్వీస్ కు ముట్టుతుంది.”

“పదివేలమీద యిన్ కమ్ టాక్స్ చాలా పోతుంది. ఈ దేశంలో టాక్స్ ఎక్కువ.”

“అందుకే ఒకలా చేస్తాను. మీ సర్వీస్ కు రెండు వేలు వెట్ లో ఇస్తాం. తతిమ్మాది బ్యాంక్ లో యిస్తాం.”

“థాంక్స్ సార్, నన్ను రక్షించారు” అన్నాడు కొండలరావు వుషారు గా.

తన భార్య వెళ్ళమంది. ఆమె వెళ్ళమనడం అఖండంగా ఫలించింది. నెలకు పదివేలు! అంత జీతంతో తను రాజాలా జీవించవచ్చు!

షేక్ సులైమన్ రెండు గ్లాసుల్లో స్కాచ్ విస్కీ పోశాడు. కొండలరావు సోడా కలిపాడు.

“టు ది సక్సెస్ ఆఫ్ ఆవర్ కంపెనీ!” అంటూ యిదయా తాగారు.

“భారతదేశంనుంచి ఎందరో మా దేశాలకు వస్తున్నారు. ఆ నేకమంది ఇక్కడ మోసపోతున్నారు. అలా జరగకూడదని నేనే స్వయంగా యిక్కడికొచ్చి మీ చేత కంపెనీ పెట్టిస్తున్నాను. నేను గల్ఫ్ దేశాల్లో ఉద్యోగాలు యిప్పిస్తాను. మాకు కావలసినవారిని మీరు ఎంపిక చేసి లిస్టు నాకిస్తారు. సింపుల్!” అన్నాడు సులైమన్.

కొండలరావు ఆతడివైపు నవ్వుతూ చూశాడు. షేక్ సులైమన్ తెల్లటి గౌను కప్పుకున్నాడు. నల్లటి గడ్డం. డార్క్ గ్లాసెస్ ధరించాడు.

“మిష్టర్ కె.కె. రావు, ప్రతి కాండిడేటూ మీకు పదివేలు చెల్లించాలి. అంతకుమించి వాళ్ళు ఏమీ యివ్వనక్కరలేదు. ఒకవేళ యేదేనా ఆడ్డంకులవల్ల 10 వేలు

చెల్లించని కాండిడేట్‌ను ఉద్యోగం మేం ఇప్పించలేకపోతే మూడు నెలలలోపల పదివేలు తిరిగి యిచ్చేస్తాం. ఉద్యోగం వస్తే నెలకు రి వేలు వాళ్ళు గడిస్తారు. రాకపోతే కట్టిపాజిట్ వాళ్ళకు తిరిగి వచ్చేస్తుంది.”

“చాలా బాగుంది” అన్నాడు కొండలరావు.

“కాండిడేట్‌నుంచి మీరు మీ కంపెనీ పేర క్రాసు డి.డిలు తీసుకోవాలి. అవి కాష్ అవగానే కాష్ నాకిచ్చేయాలి.”

“కంపెనీ ఖర్చులకూ, నా సర్వీస్‌కూ మీరు యెలా యిస్తారు?”

మళ్ళా గ్లాసుల్లో విస్కీ పోశాడు కొండలరావు. పోడా కలిపాడు.

“మేం యియ్యనవసరంలేదు. కాండిడేట్లు యిచ్చిన డబ్బు మీ అకౌంటులో పది లక్షలుందనుకోండి. రెండు లక్షలు మీరు ఉంచుకుని, ఎనిమిది లక్షలు నాకివ్వచ్చు.”

“ఫైన్!” అన్నాడు కొండలరావు.

అతడి మెదడులో ఆలోచనలు సాగుతున్నాయి. చాలా డబ్బు తన చేతిలో ఉంటుంది. తనొక వి.వి.పి. అయిపోతాడు.

“అంతా బాగుంది. మీరు చెప్పిన ప్రకారం చేస్తాను” అన్నాడు కొండలరావు.

“మిష్టర్ కె.కె. రావు మీకు రెండు రోజులు ట్రెయినింగ్ ఇచ్చి నేను దుబాయి పోతాను. పదివేలు రోజుల తర్వాత వస్తాను. అప్పటికి మీ పని ప్రారంభం అవుతుంది” అన్నాడు షేక్‌సురైమన్.

“అలాగే సార్” అన్నాడు కొండలరావు.

కలకతా!

హోటల్ గ్రాండ్ లో కొండలరావు సోఫాలో కూర్చుని ఉన్నాడు. పక్కనే ఒక యువతి వుంది. ఆమె అతడి పెర్సనల్ సెక్రటరీ మనోరమ.

అతడామె వంక నవ్వుతూ చూశాడు.

“బయట ఎంతమంది ఉన్నారు?”

“300 మంది.”

అతడు ఆశ్చర్యంగా ఆమెవైపు చూశాడు.

“అవకాశం దొరికితే మనదేశంలోని వాళ్ళందరూ గల్ఫ్ దేశాలకు పోతారేమో!” అన్నాడతను.

ఆమె కిలకిల నవ్వింది. నవ్వుతూన్న ఆమెవైపు అతను ఆనందంగా చూశాడు. అతడికి పెళ్ళయి ఆరళ్ళయింది. భార్య రమణు దేవతలా చూశాడతను.

పరాయి స్త్రీతో అతడికి యెన్నడూ సంబంధంలేదు. కాని కె.కె. కార్పొరేషన్ ప్రారంభించాక, అతడిలో మార్పు వచ్చింది. అతడి దృష్టి మనోరమ మీదకు వెళ్ళ సాగింది.

మనోరమ చాలా అందమైన యువతి. బి.ఎ. పాసు య్యింది. టైపింగ్ బాగా తెలుసు. సెక్రటేరియల్ కోర్సు చదివింది. ఇంట్లో గడవక ఆమె ఉద్యోగంలో చేరింది.

కొండలరావు టైము చూశాడు. 8 అయింది.

“ఇంటర్ వ్యూలు తొందరగా ముగించాలి” అన్నాడతను.

“సారు చేద్దామా, సార్? మొదటి కాండిడేట్ ను లవ నా?”

“కాల్ హిమ్.”

హోటల్ గదిలోంచి ఆమె బయటకు వెళ్ళింది. నడవలూ వేసిన కర్చీలూ కూర్చున్న వాళ్ళవైపు ఆమె చూసింది. మరి కొందరు వచ్చారు. వాళ్ళకు నంబర్ కార్డు యిచ్చింది.

“నంబర్ ఒన్, గో యిన్!” అందామె.

పొట్టిగా లావుగా వున్నతను లోపలకు వెళ్ళాడు. వెనకనే ఆమె వెళ్ళింది.

“నంబర్ ఒన్ కె.బి. మినన్” అందామె.

అతడి అప్లికేషన్ని కొండలరావు ముందు పెట్టింది. వేగంగా అంతా చూశాడతను. మినన్ తో కరచాలనం చేసి కూర్చోమన్నాడు.

“మిస్టర్ మినన్, మిమ్మల్ని నెలకు చేస్తే మీరు వెంటనే రాగలరా?”

“వెంటనే వస్తాను, సార్.”

“పాస్ పోర్టు విషయం మీరు రాయలేదు!”

“ఈ మధ్యనే పాస్ పోర్టు వచ్చింది,”

“గుడ్” అన్నాడు కొండలరావు.

కొండలరావు బెన్ సన్ సిగరెట్ వెలిగించాడు.

“మీ క్వాలిఫికేషన్స్ తో వచ్చే ఉద్యోగానికి కనీసం నెలకు పదివేలు జీతం ఉంటుంది. మీరు మాకు పదివేలు కట్టాలి.”

“బిగ్ అమాంట్” అన్నాడు మినన్.

“ఈ దేశంలో పదివేలు పెద్ద మొత్తమే. కాని గల్ఫ్ దేశాలలో అది మీకొచ్చే ఒక నెల జీతం!”

“అఫ్ కోర్స్, సార్.”

“పదివేలు కట్టగలరా?”

“కడాను.”

“ఆల్ రైట్ వెళ్ళండి.”

“నాకు ఉద్యోగం వచ్చినట్టేనా?”

“దాన్ని గురించి మేం త్వరలో మీకు రాస్తాం.”

“ప్లీజ్ నాకు ఉద్యోగం వచ్చేటట్లు చూడండి”

అన్నాడు మినన్.

“నంబరు 2ని లోపలకు రమ్మని చెప్పండి, ప్లీజ్”

అంది మనోరమ.

మినన్ బయటకు వెళ్ళిపోయాడు. కా స్పే పట్లో నంబరు 2 లోపలకు వచ్చాడు.

“నంబరు 2 మిష్టర్ సి.కె. నంబియార్” అంది మనోరమ.

కొండలరావు ఆతనితో కరచాలనంచేసి కూర్చోమన్నాడు.

మిష్టర్ నంబియార్, మీ ఆకాడమిక్ క్వాలిఫికేషన్స్ మాకు సచ్చాయి. మీకు పెద్ద జాబ్ వచ్చే అవకాశం వుంది. మీరు 10 వేలు డిపోజిట్ గా కట్టాలి.”

“కడాను. అక్కడ నాకెంత రావచ్చు?”

“నెలకు 12 వేలు. అక్కడ మీరు యిన్ కమటాక్స్ కట్టనక్కరలేదు. మీకు ఫర్నిచర్ ఫ్లాట్, ఏర్ కండిషండ్ కారు యిస్తారు.”

“ఫైన్! డిపోజిట్ యిప్పుడే కట్టేస్తాను.”

“నో, ప్లీజ్. త్వరలో మీకు మే రాస్తాం. డిడి ద్వారా డిపోజిట్ పంపండి.”

“ఉద్యోగం రాకపోతే నా డిపోజిట్ యేమవుతుంది?”

“90 శాజుల్లోపల మీకు మా కంపెనీ వాపసు

చేసుంది.”

“అయితే బెంగలేదు” అన్నాడు నంబియార్.

“మీరు నంబరు 3ని లోపలకు రమ్మనండి ప్లీజ్”

అంది మనోరమ.

నంబియార్ వెళ్ళిపోయాడు.

“నంబర్ 3 ఎవరు?”

“మిష్టర్ కరుణాకరన్.”

“మరో మళయాళీ సోదరుడు. కలకత్తానుంచి గల్ఫ్ కు వెళ్ళే వాళ్ళందరూ వీళ్ళే!” అన్నాడు కొండలరావు ఆశ్చర్యంగా.

“ఎక్కడికి వెళ్ళాలన్నా మళయాళీలు వెనుదీయను. ధైర్యంగా వెళ్తారు, జయిస్తారు” అంది మనోరమ.

6

రాణీ రిసీవర్ ఎత్తింది.

“హలో!” అంది.

“రాణీ, నేను!” అన్నాడతను.

“రామ్, ఎలా వున్నావు?”

“ఫైన్.”

“వెళ్ళి పదిహేను రోజులైనా నీనుంచి ఫోన్ కాలే కపోయే సరికి నన్ను మర్చిపోయావనుకున్నాను” అందామె.

“ఆది సాధ్యమా?”

“ఏమో, నీకే తెలియాలి! ఎందుకింతకాలం ఫోన్ చేయలేదు?”

“నేను ఆ నేకచోట్ల తిరుగుతున్నాను.”

“ఇప్పుడెక్కడున్నావు?”

“బాంబాయిలో.”

“నీ పని ఎలా పాగుతుంది?”

“అఖండంగా! మీ నాన్న నాకు రెండేళ్ళు కై  
మిచ్చాడు. కాని ఆరు నెలల్లోపలే పని పూర్తయే  
నూచనలు కనిపిస్తున్నాయి.”

“యూ ఆరే జీనియస్!” అందామె.

“కాకపోతే నన్ను ప్రేమించేదానివా?”

ఆమె నవ్వింది.

“జీనియస్ గా కనిపించేముందే నిన్ను ప్రేమించాను!”

“డోంట్ బాదర్, ఎలా వున్నావు?”

“బాగానే వున్నాను. నిన్ను చూడాలనిపిస్తోంది.  
ఎప్పుడొస్తావు?”

“నన్ను చూడకుండా నువ్వు ఉండలేనప్పుడు!”

“ఇప్పుడు అడే సితిలో ఉన్నాను.”

“శేఫు ఫ్లయిట్ లో వస్తాను, హోటల్ చోలాలా  
వుంటాను. సాయంత్రం విదు తర్వాత నన్ను కలుసుకో!”

“వియామ్ హేపీ!” అందామె.

రిసీవర్ పెట్టేసి ఆమె పరుపుమీద వాలిపోయింది.  
రామ్ ని గురించి కలలుకంటూ ఉండిపోయింది.

మర్నాడు సాయంత్రం రాణీ తన కారును హోటలు  
చోలా కాంపౌండులో ఆపి దిగింది. రామ్ తనతోసం  
బయటకొచ్చి నిలబడి ఉంటావనుకుంది. కాని అతను  
రాలేదు. రిసెప్షన్ కౌంటరు ముందుకు వెళ్ళి ఆమె రామ్  
గది నంబరు కనుక్కుంది.

“అయిన ఇప్పుడే వచ్చి గది తీసుకున్నారు” అన్నాడు  
హోటల్ గుమస్తా.

అతడి రూమ్ నెంబరు ఆమె వెళ్ళింది. తలుపును మెల్లిగా

తట్టింది. వెంటనే తలుపుతీసి అతడామెను లోపలకు  
లాక్కొక్కాడు. అమాంతంగా ఆమెను కాగలించుకొని  
మానంగా ఉండిపోయాడు.

ఆమె ఉద్రేకంలో, ఆనందంలో అతడిని ముదెట్టు  
కుంది.

“రామ్, రామ్!” అంది.

“రాణీ, రాణీ!” అన్నాడతను.

ఇదరూ పెద్ద సోఫాలా పక్కపక్కనే కూర్చున్నారు.  
కళ్ళలో కొంతనేపు మాట్లాడుకున్నారు.

రాణీ అతడివైపు పరీక్షగా చూసింది.

అతడు నూటులో ఉన్నాడు. గడ్డం పెరిగింది.

“రామ్ ఏమిటి వేషం?” అందామె.

“పని పూర్తయినదాకా గడ్డం గీయకూడదని నిశ్చ  
యించుకున్నాను” అన్నాడతను.

“గడ్డానికీ, నీ గలుపుకూ ఏదేనా సంబంధం వుందా?”  
అడిగిందామె నవ్వుతూ.

“లేకపోవచ్చు! ఒక పనిమీద దృష్టి కేంద్రీకృతం  
అయినప్పుడు ఎన్నో యితరు పనుల గురించి నిర్లక్ష్యం  
చేస్తాం.”

“రామ్, ఇంతవరకూ ఎంత సంపాదించావు?”

“చేతిలోకి వెనా రాలేదు, నా దగ్గర వుండే ఐదారు  
వేలు ఎగిరిపోయాయి.”

“బాంబాయిలో నువ్వు పెట్టిన కంపెనీ పేరేమిటి?”

“నేనింకా ఏ కంపెనీ పెట్టలేదు!”

“ఇంకా కంపెనీ పెట్టలేదు. ఉన్న డబ్బు అయిపో  
యింది. పది లక్షలు ఎలా వస్తుంది?”

ఆమె కళ్ళలోకి ఆప్యాయంగా చూశాడతను.

“రాణీ, డబ్బు రాడానికి డబ్బు అక్కరలేదు. వంద లాది ప్రజలను ఆకరించే విడియా కావాలి. నువ్వు చెప్పేది వాళ్ళకు నచ్చితే డబ్బుతో ప్రజలు నీ దగ్గర కొన్నారు” అన్నాడు రామ్.

“నువ్వు చెప్పేది నాకరం కావడంలేదు!”

“రాణీ, నేను రేపు <sup>ఫి</sup>మార్నింగ్ ఫ్లయిట్ లో బాంబాయి పోతాను. బిజినెస్ విషయాలు మాట్లాడడం కోసం నేనిక్కడకు రాలేదు. ఇటువేన మనం బిజినెస్ మాట్లాడొద్దు. మనిద్దరం కలిసి కూర్చుని లోకాన్ని మర్చి పోవాలి” అన్నాడదను.

ఆమె మరే ప్రశ్నలూ వేయలేదు. అతడి ఒళ్ళో నవ్వుతూ వాలిపోయింది.

?

వినాయక రావు యువకుడు. అతడు ఎల్. సి. యి. పాసయి ఒక కంపెనీలో ఉద్యోగం చేస్తున్నాడు. నెలకు వెయ్యిరూపాయిల ఆదాయం వస్తోంది.

తలిదండ్రులు, ఆఖరి చెల్లెలు అతడి జీతం మీద సుఖంగా జీవిస్తున్నారు.

తండ్రి హార్ట్ పేషెంట్. ఒకసారి హార్టు యటాక్ వచ్చి బతికాడు. వినాయక రావు మంచి అవకాశాల కోసం ఎదురు చూస్తున్నాడు. ఆ సమయంలో కె.కె. కార్పొరేషన్ ప్రకటన అతడు ఒక దిన పత్రికలో చూశాడు.

తలిదండ్రులకు చెప్పకుండా అప్లికేషన్ పంపాడు. గర్ఫ్ దేశాలకు పోతే పెద్దపెట్టున జీతం వస్తుంది. చెల్లెలు పెళ్ళి చేయొచ్చు అని అతని ఉద్దేశం.

కొన్ని రోజుల తర్వాత యింటర్వ్యూకి రమ్మని

ఉ తరం వచ్చింది. మద్రాసులో ఉన్న తాజ్ క్లారా మండల్ హోటల్ కి వెళ్ళాడతను.

తన నంబరు పిలవగానే అతడు లోపలకు వెళ్ళాడు. గదిలో కె.కె. రావు, అతని సెక్రటరీ మనోరమ ఉన్నారు.

కొండలరావు అతడితో కరచాలనంచేసి కూర్చోమన్నాడు.

“మీరు అప్లి కేషన్ లో అన్ని వివరాలూ యివ్వలేదు. మీకు పాస్ పోర్టు వుందా?”

“లేదు, సార్.”

“వారం రోజుల్లో మేం యిప్పించగలం. మీ క్వాలి ఫికేషన్ వాళ్ళకు అక్కడ నెలకు 8000 వస్తుంది. తర్వాత అది పెరగొచ్చు” అన్నాడు కె.కె. రావు.

వినాయకరావు హృదయం ఆనందంతో పొంగ సాగింది. తనకిప్పుడు వచ్చేదానికి ఎనిమిది రెట్లు! తన ఫ్రెండు విక్టర్ గుర్తుకొచ్చాడు. అతడు తనతో ఎల్. సి.యి. చదివాడు. తర్వాత యెలాగో ఆ రే బి యా పోయాడు. విక్టర్ లక్షాధికారి అయ్యాడు.

“మిష్టర్ వినాయకరావు, అక్కడ బాచలర్ గా నివసించడానికి ఒక గది కంపెనీ మీకిస్తుంది.”

“నేనింకా బాచలర్ కే.”

“మీరు మాకు డిపోజిట్ గా పదివేలు కట్టాలి.”

“ఎప్పుడు కట్టాలి?”

“నెలరోజుల్లో కట్టాలి.”

“ఉద్యోగం రాకపోతే?”

“అది మీకు మేం వాపసు చేస్తాం, 90 రోజుల్లోపల.”

వినాయకరావు మానంగా ఉండిపోయాడు.

“కట్టలేరా?”

“నాది పేదకుటుంబం.”

క.క. రావు నవ్వాడు.

“ఆ పేదరికానికి గుడ్ బై చెప్పాలనేగా మీరు గర్లో దేశాలకు వెళ్ళడం?”

“అవును, సార్. ఇక్కడ ఎంతో చ్చినా ఏమీ మిగలదు. పదేళ్ళు పని చేసినా పాతిక వేలు దాచలేం.”

“డిప్లొజిట్ కట్టలేని వాళ్ళకు అక్కడకు వెళ్ళే అవకాశం వుండదు.”

“కట్టడానికి ప్రయత్నిస్తాను.”

“మీరు నెలకట్టయితే మీకు రాస్తాం. వెంటనే డిప్లొ జిట్ కట్టండి. తర్వాత మీరు యెప్పుడు ద్యూలో చేర వలసింది రాస్తాం.”

“సార్, ఒక చిన్న విన్నపం. నాకు గర్లోలో యే దేశంలో ఉద్యోగం వస్తుంది?”

“ప్రస్తుతం చెప్పలేను. ఆ రే బి యా, కువేట్, మాస్కట్, దుబాయి, కాటార్ అక్కడెక్కడేనా మీకు రావచ్చు.”

“దుబాయిలో వస్తే సంతోషిస్తాను. అక్కడ మా చుట్టం వున్నాడు.”

“ఆర్ రెట్” అన్నాడు కొండలరావు.

కొండలరావు అప్లి కేషన్ పక్కనే “దుబాయి ప్రిఫర్డు” అని రాసుకున్నాడు.

“మిషన్ వినాయక రావు, మీరు బయట కెళ్ళినపుడు 98ని లోపలకు రమ్మనండి, ప్లీజ్” అంది మనోరమ.

“ఎట్ యువర్ సర్వీస్!” అని అతను వెళ్ళిపోయాడు.

మరో వ్యక్తి లోపలకొచ్చాడు.

“నంబర్ 98, మిష్టర్ ఎమ్. నటరాజన్” అంది మనోరమ.

బయట కాస్ట్రోపు నిలబడి అక్కడ కూర్చున్న కాండిడేట్స్ వైపు చూశాడు వినాయకరావు. గెండువందల మంది వున్నారు.

వాళ్ళందరూ సెలక్టు కారేమీ! కొందరిని ఇంటర్ వ్యూ చేసి యింటికి పొమ్మనొచ్చు. ఈ విజేటి జాబ్ కి తను సెలక్టు అవుతాడా? వాళ్ళ ఉత్తరం వచ్చిందాకా తెలియదు.

వారం రోజుల్లో బాంబాయినుంచి అతడికి ఉత్తరం వచ్చింది. ఆ ఉత్తరాన్ని అతడు పదిసార్లు చదువుకున్నాడు.

“దుబాయిలో వుండే ఫరూక్ సివిల్ యింజనీర్స్ కంపెనీలో మీకు ఉద్యోగం లభించింది. మీకు వాళ్ళు సెలక్టు 10 వేలు యిస్తారు. మీరు వెంటనే డిపోజిట్ గా 10 వేలు మాకు కట్టండి. మీరు వెంటనే పాస్ పోర్టుకు అక్కడ అప్లికేషన్ పెట్టండి. అది మీకు తొందరగా వచ్చేట్లు మేం చూస్తాం. ఒక వేళ యీ ఉద్యోగం మీకు అక్కరలేకపోతే మాకు వెంటనే రాయండి. మరో కాండిడేట్ కి ఉపయోగపడుంది” అని ఆ ఉత్తరంలో రాసివుంది.

తల్లి తెచ్చిన కాఫీ తాగి వినాయకరావు ఆలోచనా కూర్చున్నాడు. తను అదృష్టవంతుడే. అందుకే ఆ ఉద్యోగం వచ్చింది. కాని పదివేలు ఎలా కట్టడం?

అమ్మ మెళ్ళో నగలు లేవు. ఇంట్లో కాష్ ఎక్కువగా లేదు. తను ఏం చేయడం?

వినాయకరావు ఆలోచిస్తున్నాడు.

తన తండ్రి యిప్పుడెలా వున్నా ఒకప్పుడు బాగా బ్రతికాడు. అతడికి మంచి స్నేహితులు వున్నారు. నాన్నతో యీ ఉద్యోగం గురించి చెప్పడం మంచి దేమా!

వినాయక రావు తండ్రి కూర్చున్న హాల్లోకి వెళ్ళాడు. తనకొచ్చిన వుత్తరం తండ్రి కిచ్చాడు.

రామారావు వుత్తరాన్ని మెల్లిగా చదివాడు. ఆశ్చర్యంగా కొడుకువైపు చూశాడు.

“ఏమిటాయిది? నీకు పదివేలు జీతమా? ఇదేదో మోసంలావుంది,” అన్నాడు తండ్రి.

“ఇది మోసంకాదు నాన్నా. గల్ఫ్ దేశాల్లో జీతాలు అలాగే వుంటాయి.”

“అంత జీతం వాళ్ళు ఎలా యిస్తారు?”

“నాన్నా, ఆ దేశాలను గురించి నీకు బాగా తెలియదు. అక్కడ దొరికే పెట్రోలు ప్రపంచమంతటా అమ్ముడవుతుంది. ఆ దేశాలకు విశేష మైన ఆదాయం వుంది పెట్రోలు వలన అక్కడ మంచి నీళ్ళు కొనుక్కోవాలి. ఏమీ అక్కడ పండదు. ఈ లోకానికి ఆత్యవసరమైన పెట్రోలు మాత్రం దొరుకుతుంది. పెట్రోలు మూలంగా ఆ దేశాలు ఎంతో డబ్బును సంపాదిస్తున్నాయి.”

“మోసం లేదంటావు!”

“లేదునాన్నా. నా క్రెండు ఒకడు అరేబియా వెళ్ళి లక్షాధికారి అయ్యాడు. ఆ వుద్యోగంలో నేను చేరితే చెల్లి పెళ్ళి చేయొచ్చు. నేను మాస మాసం మీకు డబ్బు పంపుతాను”

“ఇదంతా బాగానేవుంది. కాని వాళ్ళకు పదివేలు కట్టాలి. ఎలా కట్టాం?” అడిగాడు తండ్రి.

“అందుకే ఆ వుత్తరం మీకు చూపించాను,” అన్నాడు వినాయక రావు.

రామారావు కాస్తేపు ఆలోచించి కుర్చీలోంచి లేచాడు. కొడుకువైపు చూశాడు.

“ఒరే అబ్బిగా, అలా రామ్మూర్తియింటికి వెళ్ళి వస్తాను. అతను యీ మధ్యనే రిటైరయ్యాడు. అతడి దగ్గర యాభైవేలు రొక్కంగా వుందని చెప్పాడు. ఏం చేసే బాగుంటుందో చెప్పమని నన్ను అడిగాడు.”

“రియల్ లక్ నాన్నా! ఆ వుద్యోగంలో చేరాక రెండు నెలల్లో ఆయన అప్పు తీర్చేయవచ్చు,” అన్నాడు వినాయక రావు.

రామారావు గొడుగు తీసుకుని బయటకు వెళ్ళాడు. గుమ్మం బయట నిలబడి వినాయక రావు మెల్లిగా నడుస్తూన్న తండ్రివైపు చూస్తూ వుండిపోయాడు.

గంటలో తండ్రి తిరిగొచ్చాడు. ఒక కవర్ను కొడుక్కి యిచ్చాడు.

“రామ్మూర్తి దేవుడిలా నీకు పదివేలు యిచ్చాడు. ఆ డబ్బు కవర్లో వుంది. ఒరే అబ్బిగా, రెండు నెలల్లో అది అతడి అద్రెసుకే పంపించు. ఈ వుత్తరం చూసి రామ్మూర్తి చాలా సంతోషించాడు. నిన్ను తప్పక దుబాయి వెళ్ళమన్నాడు,” అన్నాడు తండ్రి.

వినాయక రావు తండ్రివైపు చూశాడు.

“నాన్నా, తప్పక రామ్మూర్తిగారి అప్పు తీర్చేస్తాను. ఆయనకు వడ్డీరూపంలో కొంత ఎక్కువ యిస్తాను,” అన్నాడు వినాయక రావు.

“రామ్మూర్తి వడ్డీకోసం యివ్వలేదు. ఆయనా నువ్వు సంతోషంగా ఎక్కువ యివ్వచ్చు,” అన్నాడు తండ్రి.

“నాన్నా, రేపు పొద్దుటే డి.డి. ద్వారా యీ డబ్బు ఆ కంపెనీకి పంపిస్తాను. మరో విషయం నాన్నా. ప్రస్తుతం నేను చేసే జాబ్ రిజైన్ చేసేస్తాను.”

రామారావు కొడుకువైపు చూశాడు.

“ఒరేయి, రిజైన్ చేయడం ఎందుకురా? నెలవుపెట్టు. దుబాయి వెళ్ళి వుద్యోగంలో చేరు. అది నీకు నచ్చకపోతే వెనక్కు వచ్చేయొచ్చు. చేతిలోవున్న వుద్యోగంలో చేరొచ్చు.”

“అలాగే చేస్తాను, నాన్నా!”

ఆనాటి రాత్రి వినాయక రావు నిద్రపోలేదు. మర్నాడు పొద్దుటే డి.డి. తీసుకుని అతడు బాంబాయి కంపెనీకి పంపించాడు. పాస్ పోర్టు కోసం ప్రయత్నాలు సాగించాడు.

అనేక పనులు చేసి వినాయక రావు రాత్రి పదింటికి యింటికొచ్చాడు. తల్లి అతడికి ఎదురయ్యింది.

“నాన్న పడుకున్నాడా?”

ఆమె తలాడించింది.

“ఈ సంవత్సరంలో చెల్లి పెళ్ళి వై భవంగా జరుగుతుందమ్మా,” అన్నాడతను.

తల్లి ఆనందంగా అతడి వైపు చూసింది.

8

కె.కె. కార్పొరేషన్ ఆఫీసులో ఏర్ కండిషండ్ గదిలో షేక్ సులైమన్ అతడి కెదురుగా కూర్చున్నాడు. బయట హాల్లో మనోరమ, టైపిస్టు, నౌఖరు మాత్రం వున్నారు.

సులైమన్ నవ్వుతూ కొండలరావువైపు చూశాడు.

“మిస్టర్ కె.కె. రావు, యూ ఆర్ దూయింగ్

ఫైన్!”

“థాంక్స్, సార్,” అన్నాడు కొండలరావు.

“ఈ కార్పొరేషన్ జయప్రదంగా సాగుతోంది. నేను రేపు దుబాయి వెళ్తున్నాను. ఫుల్ రిపోర్టు యివ్వండి.”

కొండలరావు ఫైలు తెచ్చాడు. టైపు లిస్టును అతడి కిచ్చాడు.

“ఈ లిస్టులో వున్న వాళ్ళందరినీ నేను సెలక్టు చేశాను. వాళ్ళకు వు తరాలు పంపాను,” అన్నాడతను.

లిస్టులో 275 మంది పేర్లు వున్నాయి. వాటిని సులై మన్ పరీక్షగా చూశాడు.

“ఎంతమంది డిపోజిట్ కట్టారు?”

మరో లిస్టును కొండలరావు అతడికిచ్చాడు. అందులో 100 మంది పేర్లు వున్నాయి.

“వాళ్ళు కట్టింది మొత్తం 10 లక్షలు. ప్రతికల్లో ప్రకటనలకూ, ఆఫీసు ఖర్చులకూ, పేను ఖర్చులు వగైరాలకు, స్టాఫ్ జీతాలకూ లక్షా యిరవై వేలు అయింది. తతిమ్మా డబ్బు బాంకిలో వుంది.”

“తతిమా వాళ్ళు డిపోజిట్ కట్టారనే నమ్మకం మీకుందా?” అడిగాడు సులైమన్.

“మరో 100 మంది కట్టారని నా నమ్మకం.”

“ఫైన్. ఎనభై వేలు మీరు బాంకిలో వుంచుకుని రి లక్షలు డ్రాచేసి రేపు పొద్దుట నాకు రొక్కంగా యివ్వండి. అది నేను నాతో తీసుకు వెళ్తాను.”

“అలాగే, సార్.”

“మరో పదిహేను రోజుల్లో నేను దుబాయినుంచి తిరిగి వస్తాను. అప్పుడు మీ రిపోర్టు వింటాను.”

“యస్సార్.”

అతడు మరో లిస్టు తీసి యిచ్చాడు.

“వీళ్ళకు పాస్ పోర్టులు లేవు. అప్పుడు చేశారు. అవి తొందరగా వచ్చేటట్లు మనం చూడాలి” అన్నాడు కొండలరావు.

“ఈజీ జాబ్. అది నేను చూస్తాను” అన్నాడు సులైమన్.

సులైమన్ కుర్చీలోంచి లేచాడు.

అతడివెళ్ళు నవ్వుతూ చూశాడు.

“క్లీవ్ కాష్ రెడీ బై టెన్. నేను వచ్చి తీసుకుంటాను.”

“సిద్దంగా వుంటుంది.”

“మీరే స్వయంగా వెళ్ళి కాష్ తీసుకోండి. ఎవర్నీ పంపాడు.”

“పెద్ద మొత్తాలు ద్రా చేయడానికి నేనే స్వయంగా వెళ్ళాను” అన్నాడు కొండలరావు.

అతడితో కరచాలనంచేసి సులైమన్ వెళ్ళిపోయాడు.

మర్నాడు పదింటికి సులైమన్ ఆఫీసుకు వచ్చాడు. వినయంగా కొండలరావు అతడికి రి లక్షలు రొక్కంగా అందజేశాడు.

“మిష్టర్ రావు, డిపోజిట్ కట్టినవాళ్ళ లిస్టు కాపీ కావాలి” అన్నాడు సులైమన్.

ఫైలులోంచి లిస్టు కాపీని కొండలరావు యిచ్చాడు. సులైమన్ నోట్ కట్టలను తన రెడర్ బాగ్ లో సర్దుకుని, లిస్టును లోపల పడేశాడు.

“నుళ్ళా ప్రతికల్లో పబ్లిసిటీ యివ్వాలని అనుకుంటున్నాను” అన్నాడు కొండలరావు.

“నాట్ నా! నేను తిరిగొచ్చాక చెప్తాను. ఇంతవరకూ

మీరు సెలక్టు చేసిన వాళ్ళను గర్భం దేశాలకు పంపి, వాళ్ళు ఉద్యోగాల్లో చేరాక పట్లినీటి ఇవ్వడం మంచిది” అన్నాడు సులైమన్.

“అదీ మంచిదే” అన్నాడు కొండలరావు.

“అర్జంటు గా మీతో మాట్లాడాలంటే యేం చెయ్యాలి?” అడిగాడు కొండలరావు.

“దుబాయికి ఫోన్ చేయండి. టైమ్స్ ఆఫ్ ఇండియా దినపత్రికలో ‘విజిట్ నీడెడ్’ అని ప్రకటన యివ్వండి. నేను వెంటనే వస్తాను” అన్నాడు సులైమన్.

“అలాగే చేస్తాను” అన్నాడు కొండలరావు.

అతడితో కరచాలనం చేసి సులైమన్ తన బాగ్ తో బయటకు వెళ్ళిపోయాడు.

9

రాణి రిసీవర్ తీసి “హలో!” అంది.

“రామ్ ఫ్రమ్ ఢిల్లీ” అన్నాడతను.

“రామ్, ఎలా వున్నావు? నిన్ను చూసి రెండు సెలలు దాటింది!” అందామె.

“త్వరలో నీతో కాశ్యతంగా వుంటాను.”

“ఎంత రోగు చేశావు?”

“ఇంకా ఏదీ చేతికి రాలేదు.”

“ఢిల్లీ లో ఏం చేస్తున్నావు?”

“ఇండియాకు రాజధాని ఢిల్లీ గా! మంత్రులతో పనుండి యిక్కడికొచ్చాను.”

“ఏం చేస్తున్నావో ఏమో అంతా నాకు అగమ్య గోచరంగా వుంది. నాన్నను నేకు కన్విన్స్ చేసి మన పెళ్ళికి వప్పిస్తాను. పది లక్షలకోసం వేటాడ్డం మాని వెంటనే మద్రాసు వచ్చేయి” అందామె.

“ఓడిపోయి వెనక్కు రమ్మంటావా? నువ్వే ఆలోచించు, నేను నీకాబోయే భరణం.”

“నాన్న ఏమీ అనుకోడు! నాన్న దగ్గర కల్లమాలి నంత డబ్బుంది.”

“రాణీ, నన్ను మన్నించు. డబ్బుతో త్వరలో వస్తాను. ఆది చూసి నువ్వు ఆనందిస్తావు” అన్నాడతను. మరి కొంత సేపు మాట్లాడి రామ్ రిసీవర్ పెట్టేశాడు.

రెండు వారాలు దొరిపోయాయి.

టైమ్స్ ఆఫ్ ఇండియాలో యిచ్చిన ప్రకటన చూసి షేక్ సులైమన్ బొంబాయి వచ్చి, కొండలరావును కలుసుకున్నాడు.

కొండలరావు గాభరాగా వున్నాడు.

“రిపోర్టు పీస్” అన్నాడు సులైమన్

“ఒక విషయం మీకు మొదట చెప్పాలి. మద్రాసులో పి. రామచంద్రన్ అనే వ్యక్తిని యింటర్వ్యూ చేసి నెలకు చేశాను. పదివేలు డిపోజిట్ కట్టమని అతడికి రాశాను. అతడు వచ్చి నన్ను కలుసుకున్నాడు.”

“గో ఆన్!” అన్నాడు సులైమన్.

“అతడు ఒక సి.బి.ఐ. ఆఫీసరు. నాకు కార్డు కూడా చూపించాడు. ఒక కోజు నాలుగంటలపాటు నా ప్రాణాలు తీశాడు. ఈ కంపెనీకి మినిస్ట్రీ ఆఫ్ రేబర్ నుంచి రైసెన్స్ లేదన్నాడు. పదివేలు డిపోజిట్ కట్టమనడం నేరం అన్నాడు. ఎంత కలక్టు అయిందన్నాడు. నాకు భయం వేసింది. మీరు వచ్చాక మీతో మాట్లాడమన్నాను. మళ్ళా వస్తానని అతను వెళ్ళిపోయాడు.”

“డోంట్ వర్రీ! అతడి విషయం నేను చూసు

కుంటాను” అన్నాడు సులైమన్.

“నాకిప్పుడు ధైర్యంగా వుంది.”

“ఎంతమంది డిపోజిట్ కట్టారు?”

“మరో నూరుమంది కట్టారు. బాంకిలో పది లక్షలు అలాగే వుంది.”

“మిషర్ రావు. మీరు వెంటనే వెళ్ళి 8 లక్షలు డ్రా చేసి తీసుకు రండి” అన్నాడు సులైమన్.

కె.కె. రావు వెంటనే బయటకు పరుగెత్తాడు.

షేక్ సులైమన్ కొంచెం స్కాచ్ విస్కీ తాగి సిగరెట్ వెలిగించాడు.

కాస్పేపట్లో కొండలరావు తిరిగి వచ్చాడు. నోట్ కట్టలను అతడికిచ్చాడు. డబ్బును సులైమన్ తన బాగ్ లో పెట్టుకున్నాడు. డిపోజిట్ కట్టిన వాళ్ళ లిస్టు తీసుకున్నాడు.

రెండు గాసుల్లో అతడు విస్కీ పోసి సోడా కలిపాడు.

“మిస్టర్ కె.కె. రావు, డ్రింకిట్!” అన్నాడు.

ఇద్దరూ తాగుతూ కూర్చున్నారు.

సులైమన్ అతడివెపు నూటిగా చూశాడు.

“మిస్టర్ కె.కె. రావు, మీరు నాతో ఎంతకాలం పనిచేశారు?”

“ఆరు నెలలు, సార్.”

“మీ బాంకి అకౌంటులో మొత్తం నాలుగు లక్షలు నేను వదిలిపెట్టాను. రెట్”

“మొదటి రెండూ, యిప్పుడు రెండూ నాలుగైంది, సార్.”

“పి. రామచంద్రన్ మూలంగా మీరు కష్టాల్లో యిరుక్కోడం నా కివ్వలేదు. అతడు దేంజరన్ మేన్.

బ్యాంకిలో వున్నదంతా తీసుకుని, ప్లాఫ్ కి జీతాలు ఇచ్చేసి, మీరు వెంటనే ఎక్కడికేనా పారిపోండి. మీ దగ్గురున్న డబ్బుతో, మారు పేరుతో సుఖంగా జీవించవచ్చు!”

గాసులోని విస్కీని కొండలరావు అమాంతంగా తాగేశాడు.

“పారిపోకు తప్పదా?”

“డబ్బుకోసం ఏదో కంపెనీ పెట్టి నాటకమాడం. ఈ కంపెనీ మీ పేరులో వుంది. పోలీసులు మిమ్మల్నే పట్టుకుంటారు. అందువలన ముందుగా పారిపోవడం మంచిది.”

“ఐ రన్! వెంటనే పారిపోతాను,” అన్నాడు కొండలరావు.

“రేపు యీ పాటికి యిక్కడ ఆఫీసు వుండకూడదు. అంతా తహస్యంగా జరగాలి,” అన్నాడు సులైమన్.

“అలాగే చేస్తాను సార్,” అన్నాడు కొండలరావు.

సులైమన్ అతడికి గుడ్ బై చెప్పి బయటకు వెళ్ళిపోయాడు.

## 10

హాల్లో కొచ్చిన రామ్మైపు నాగేశ్వరరావు, అతడి కూతురు ఆశ్చర్యంగా చూశారు.

“నువ్వా!” అన్నాడు నాగేశ్వరరావు.

“రామ్,” అంది రాణి.

అతడు లెదర్ బాగ్ ను నాగేశ్వరరావు ముందు వుంచాడు.

“రెండేళ్ళ లోపల 10 లక్షలు సంపాదించి రచ్చి మీకు చూపిస్తానన్నాను. ఆరు నెలల్లోనే తిరిగి వచ్చాను. ఆ బాగ్ లో 16 లక్షలు వుంది. చూసుకోండి!”

బాగ్ లోని నోట్లకట్టలను నాగేశ్వరరావు లెక్క పెట్టి

చూశాడు. అశ్చర్యంతో ఆతడు రామ్ వైపు తిరిగాడు.

“రామ్, నాకు సరైన అల్లుడివి నువ్వు!” అన్నాడు.

“మా పెళ్ళికి ముహూర్తం పెట్టించండి. ఈ పెళ్ళి సమయంలో నాకు బహుమతిగా కొంత డబ్బివ్వాలి. అప్పుడే రాణిని పెళ్ళాడతాను!” అన్నాడు రామ్ నవ్వుతూ.

“ఎంత కావాలో చెప్పు!”

“నాలుగు లక్షలు!”

నాగేశ్వరరావు కూతురి వైపు చూశాడు.

“అమ్మాయి, ఇనప్పెట్టెలోంచి నాలుగు లక్షలు తీసి అతడికియ్యి,” అన్నాడు నాగేశ్వరరావు.

“థాంక్స్, సార్,” అన్నాడు రామ్.

“రామ్, థాంక్స్ తో తృప్తి చెందను. నా ఆరోగ్యం బాగాలేదు. ఇటువైపు నువ్వు, రాణి నా కంపెనీలను నడపాలి. ఆ బాధ్యత మీదే!” అన్నాడు నాగేశ్వరరావు.

“పెద్ద బరువు నాకిస్తున్నారు!” అన్నాడు రామ్.

నాగేశ్వరరావు నవ్వుతూ అతడివైపు చూశాడు.

“ఆరు నెలల్లో 16 లక్షలు గడించిన వ్యక్తి చేతుల్లో నా కంపెనీలు బాగా అభివృద్ధి చెందుతాయనే విశ్వాసం నాకుంది,” అన్నాడతను.

“ఆ నమ్మకం వున్నందుకు సంతోషం,” అని రామ్ రాణి వైపు నడిచాడు.

“ఈ బాగ్ నీది,” అన్నాడు నాగేశ్వరరావు.

లెడర్ బాగ్ తీసుకొని రామ్ ఆమెతో మేడమిదున్న పడగ్గదిలోకి వెళ్ళాడు.

రాణి అతడిని ఆప్యాయంగా కౌగలించుకుంది.

“రామ్, యింతడబ్బు ఎలా సంపాదించావు?” అడిగింది.

“షేక్ సులైమన్ పేరుతో యీ డబ్బు పోగు చేశాను. ఇది పోగు చేయడానికి నాకు నాలుగు లక్షలు ఖర్చయింది. నువ్వు 4 లక్షలు యిస్తే నా దగ్గర ఇరవై లక్షలు వుంటుంది. ఈ యిరవై లక్షలూ దిపోజిటు కట్టిన వాళ్ళకు పెంటనే రేపు వాపసు చెయ్యాలి! గర్భోదేకాల్లో పెద్ద వుద్యోగాలు ఆశించి వాళ్ళు యీ డబ్బు నాకిచ్చారు. వాళ్ళు నమ్మపోకుండా చూసే బాధ్యత నాది,” అన్నాడు రామ్.

“రేపే వాళ్ళకు పంపేద్దాం!” అంది రాణీ.

—:అ యి పో యి ం ది:—